

जाहीर प्रगटन
जिल्हाधिकारी कार्यालय, जळगांव

सर्व नागरीकांना कळविण्यात येत आहे की, सन २००९-२०१० या कालावधीकरीता दिनांक ३१ जुलै २०१० पर्यंतच्या मुदतीसाठी जळगांव जिल्ह्यातील रेती स्थळांचे गट निहाय / संबंधित तालुका निहाय संयुक्त लिलावाकरीता मोहोरबंद निविदा मागविण्यात येत आहेत. या रेती स्थळांचे जाहीर लिलाव खालील दर्शविलेल्या तारखेस व स्थळावर घेण्यात येणार आहेत.

गट व स्थळ निहाय वाळू साठा, लिलावाच्या अटी व शर्ती इत्यादी संबंधिचा संपूर्ण तपशिल संबंधित उपविभागीय अधिकारी, तहसिलदार, जिल्हाधिकारी यांचे कार्यालयात कार्यालयीन वेळेस पहावयास मिळेल. मोहोरबंद निविदा भरणा-यास व जाहीर लिलाव-नि-निविदा रेती लिलाव पध्दतीमधील सर्व अटी व शर्ती लागू राहतील. निविदा भरणारे किंवा निविदा न भरणारे सर्व व्यक्ती जाहीर लिलावात भाग घेऊ शकतील. ज्या इसमांना ज्या वाळू साठ्यासाठी/ गटासाठी बोली बोलावयाची आहे अशा प्रत्येक वाळू साठ्यासाठी/गटासाठी हातची किंमत (अपसेट प्राईज) च्या १० टक्के एवढी रक्कम लिलावात बोली बोलण्यापूर्वी रोख/डी.डी.च्या स्वरूपात संबंधित तहसिलदार यांचेकडेस जमा करावी लागेल. निविदा अथवा जाहीर लिलावाद्वारे देण्यात येणा-या रेती स्थळांचे मंजुरी आदेशाबाबतचे सर्व अधिकार जिल्हाधिकारी यांनी राखून ठेवलेले आहेत. निविदा अर्ज जिल्हाधिकारी (गौणखनिज शाखेत) यांचे कार्यालयात कार्यालयीन वेळेत रु. १०००/- (ना परतावा) किंमतीस मिळतील. निविदा स्विकृतीची अंतिम तारीख व जाहीर लिलावाचा तपशिल खालीलप्रमाणे आहे. लिलावाचे दिवशी प्रत्येक वाळू गटाचे लिलावाची प्रक्रिया संपताच निविदा उघडण्यात येतील. जाहीर लिलावातील सर्वोच्च बोली/निविदा या पैकी ज्या व्यक्तीची रक्कम सर्वाधिक असेल त्याचे नावे रेती स्थळास मंजुरी देण्यात येईल. निविदेसोबत संबंधित वाळू साठ्यासाठी/ गटासाठी हातची किंमत (अपसेट प्राईज) च्या १० टक्के एवढी रक्कम इसार रक्कम म्हणून संबंधित तहसिलदार यांचे नावे राष्ट्रीयकृत बँक ड्राफ्ट स्वरूपात द्यावी लागेल. इसार रक्कमेचा ड्राफ्ट नसलेल्या निविदा नाकारण्यात येतील. तसेच जाहीर लिलाव व निविदा बाबतची माहिती www.jalgaon.gov.in व www.jalgaon.nic.in ह्या संकेतस्थळावरती (Website) जाहिरातीच्या कालावधीत उपलब्ध राहिल.

वाळू लिलाव- निविदा स्विकारणे/ नाकारणे अगर कोणतेही कारण न देता लिलाव रद्द करण्याचा हक्क निम्न स्वाक्षरीतांनी स्वतःकडे राखून ठेवले आहेत. याची कृपया नोंद घ्यावी.

जाहीर लिलाव कार्यक्रम

अ.क्र.	उपविभागाचे नाव	जिल्हाधिकारी कार्यालयात निविदा स्विकारण्याची अंतिम तारीख	जाहीर लिलावाची व निविदा उघडण्याची तारीख	उपविभागा अंतर्गत तालुक्याचे नाव	जाहीर लिलाव स्थळ वेळ सकाळी ११.०० वाजता
१	२	३	४	५	६
१	जळगांव	१७/०४/२०१० रोजी दुपारी ५-०० वाजेपावेतो	१९/०४/२०१०	जळगांव, धरणगांव, जामनेर, एरंडोल	अल्पबचत भवन, जिल्हाधिकारी कार्यालय, जळगांव येथे
२	भुसावळ	१७/०४/२०१० रोजी दुपारी ५-०० वाजेपावेतो	१९/०४/२०१०	रावेर	दि. १९/०४/२०१०
३	अमळनेर	१७/०४/२०१० रोजी दुपारी ५-०० वाजेपावेतो	१९/०४/२०१०	अमळनेर, चोपडा	रोजी सकाळी १०-०० वाजता

ठिकाण :- जळगांव

दिनांक :- ०८/०४/२०१०

स्वाक्षरीत/-

जिल्हाधिकारी जळगांव करिता

- जिल्हाधिकारी कार्यालय जळगांव रेती लिलाव सन २००९-२०१० -
- रेती लिलावा करिता अटी व शर्ती -

१) (अ) जाहीर लिलाव / निविदेत भाग घेणा-यांनी प्रथम वाळु साठ्याची पाहणी करावी. नंतर वाळुच्या गुणवत्ते बद्दल व जाहीरनाम्यात नमूद वाळुसाठ्या बद्दल कोणत्याही प्रकारची तक्रार विचारात घेतली जाणार नाही.

(ब) लिलावाची मुदत लिलाव मंजूर झाल्यावर करारनामा निष्पादन झाल्याचे/वाळु स्थळांचा ताबा घेतल्या तारखेपासून ३१/०७/२०१० अखेर पर्यंत किंवा मंजूर वाळु साठा उत्खनन व उचल झाले पावेतो जी तारीख आधी राहिल तोपर्यंत राहिल. जर कोणत्याही कारणास्तव मंजूर वाळु साठा मंजूर कालावधीच्या आत उचल होऊ शकला नाही, तर त्याबाबत शासन जबाबदार राहणार नाही अगर नुकसान भरपाई देणार नाही किंवा लिलावाचा कालावधी वाढवून दिला जाणार नाही. याबाबत लिलावधारकास कुठलाही खटला दाखल करता येणार नाही.

(क) वाळु गटासाठी निश्चित करण्यात आलेल्या अपसेट प्राईस (हातची किंमत) पेक्षा अधिक बोलीने जाहीर लिलावाला सुरुवात करण्यात येईल.

२) लिलावात बोलण्यात आलेल्या बोलीच्या रकमा तसेच निविदाद्वारे प्राप्त झालेले देकार हातच्या किंमतीपेक्षा जास्त नसल्यास विभागीय आयुक्तांच्या निर्देशास अनुसरून त्या वाळु गटाचा ३० दिवसात फेरलिलाव करण्यात येईल.

३) लिलावात भाग घेऊ इच्छिणा-या व निविदा भरू इच्छिणा-या प्रत्येक व्यक्तीला अनामत म्हणून रुपये ५०००/- (रु.पाच हजार मात्र) इतकी रक्कम लिलाव सुरु होण्याच्या १ तासा पुर्वी/निविदेचा अर्ज सादर करतांना जिल्हाधिकारी कार्यालयात रोखीने भरावी लागेल. ज्या बोलीदाराची अत्युच्च बोली/निविदा स्विकारण्यात येईल, त्याची रक्कम नियमानुसार त्याने भरावयाच्या बोलीच्या १/४ इतक्या सुरक्षितता रकमेत समायोजित करण्यात येईल. ज्या बोलीदारांची बोली / निविदा स्विकारण्यात येणार नाहीत. त्यांच्या अनामत रकमा लिलाव संपल्यानंतर लिलावाच्या ठिकाणीच रोखीने परत करण्यात येतील.

(अ) प्रतिभूती ठेव म्हणून रु.५०००/- रोख रक्कम लिलाव सुरु होण्याच्या एक तासापूर्वी जमा करावी लागेल. अशा व्यक्तींना किमान एका वाळु स्थळाच्या लिलाव प्रक्रियेत बोली बोलणे अनिवार्य राहिल. जर ५०००/- रुपये प्रतिभूती ठेव म्हणून जमा केल्यावर एकाही वाळु स्थळाच्या लिलाव प्रक्रियेत बोली बोलले नाही तर सदरचे ५०००/- रुपये प्रतिभूती ठेव सरकार जमा करण्यात येईल.

(ब) तसेच प्रत्यक्ष बोली दाराला ज्या वाळु साठ्यासाठी बोली बोलावयाची असेल त्याच्या हातची किंमत (अपसेट प्राईजच्या) १० टक्के रक्कम रोखीने/संबंधित तहसिलदारांचे नावाचे राष्ट्रीयकृत बँकेचे डिमांड ड्राफ्ट / बँकर्स चेक द्वारे अनामत म्हणून जमा करावी लागेल. त्या शिवाय लिलावात भाग घेता येणार नाही. ज्या वाळु गटासाठी १० टक्के रक्कम रोखीने डि.डि. ने जमा केली असेल त्याच वाळु गटासाठी लिलावात भाग घेता येईल. निविदाधारकांनी निविदेसोबत जोडलेल्या डिमांड ड्राफ्टच्या छायांकित प्रति सादर केल्यास त्यांना त्याच वाळु गटासाठी जाहीर लिलावात भाग घेता येईल. ज्या बोलीदाराची अत्युच्च बोली / निविदा स्विकारण्यात येईल, त्याची रक्कम नियमानुसार त्याने भरावयाच्या बोलीच्या १/४ इतक्या सुरक्षितता रकमेत समायोजित करण्यात येईल. ज्या बोलीदारांची बोली/निविदा स्विकारण्यात येणार नाहीत.त्यांच्या अनामत रक्कमा लिलावाची प्रक्रिया पूर्ण संपल्यानंतर परत करण्यात येतील. लिलाव घेतल्यास सदरील अनामत रक्कम ही प्रत्येक वाळु साठ्या करिता स्वतंत्र असेल. तसेच लिलाव/निविदा मंजूर झाल्यास १/४ रक्कम त्याच दिवशी संबंधित तहसिलदार यांच्याकडे जमा करावी लागेल.

४) लिलावाने घ्यावयाच्या रेती / वाळु स्थळात अपेक्षित वाळु साठा आहे किंवा नाही, वाहतुकीसाठी आवश्यक रस्ते उपलब्ध आहेत किंवा नाहीत याची खात्री करून घेण्याची जबाबदारी संबंधित लिलावधारकाची राहिल.

५) ज्या बोलीदाराची बोली / निविदा स्विकारण्यात येईल त्याला त्याने दिलेल्या बोलीच्या रक्कमेच्या १/४ इतकी रक्कम लिलाव संपताच जिल्हाधिकारी कार्यालयात, संबंधित तहसिलदारांकडे भरावी लागेल. तसेच भूजल सर्वेक्षण व विकास यंत्रणा, पुणे यांचे नावाने रु.२५००/- चा धनादेश (प्रत्येक स्थळनिहाय) सर्वेक्षण शुल्कापोटी लिलावाचे दिवशी जिल्हाधिकारी कार्यालयात जमा करावा लागेल.

६) लिलावातील / निविदेतील सर्वोच्च बोलीचा देकार स्विकारावयाचा किंवा नाकारावयाचा निर्णय जिल्हाधिकारी घेईल व त्यांचा निर्णय अंतिम राहिल.

७) लिलावातील/निविदेतील सर्वोच्च बोली स्विकारल्यानंतर व १/४ रक्कम भरल्या नंतर १५ दिवसात बोलीची उर्वरित रक्कम भरण्यात येईल. अशा हमीचे दायित्व स्विकारणा-या दोन व्यक्तीसह लिलावधारक स्वखर्चाने खरेदी केलेल्या रुपये १००/- इतक्या रकमेच्या मुद्रांकीत (स्टॅम्प पेपर) कागदावर करारनामा करून देईल. असे करारपत्र करून न दिल्यास त्याने भरलेली १/४ रक्कम जप्त करण्यात येईल व संबंधीत रेती / वाळु गटाचा फेरलिलाव करण्यात येईल. तसेच विहित कालावधीत वरील प्रमाणे करारपत्र न केल्याच्या परिणामी लिलावधारकास होणा-या कोणत्याही नुकसानीची जबाबदारी शासनावर राहणार नाही. लिलावाच्या बोलीतील रकमेपैकी वरील अ.क्र.५ प्रमाणे भरलेली रक्कम वजा जाता शिल्लक राहिलेली ७५ टक्के रक्कम सर्वोच्च बोली स्विकारल्यापासून १५ दिवसात एक रकमी भरावी लागेल. लिलावधारकाने शिल्लक राहिलेली ७५ टक्के रक्कम भरल्यानंतर व करारपत्र केल्यानंतर, त्याला वाळु स्थळाचा प्रत्यक्षात ताबा उशीरात उशीरा सात दिवसात देण्यात येईल.

८) रेती/वाळु (ठेका) लिलाव ज्या वेळी रद्द करण्यात येईल अशा वेळेस त्या रेती / वाळु क्षेत्राचा नव्याने लिलाव करण्यात येईल. फेरलिलावात पूर्वीच्या लिलावाच्या किंमतीपेक्षा कमी किंमत आल्यास फरकाची रक्कम पूर्वीच्या लिलावधारकाकडून जमीन महसूलाची थकबाकी म्हणून वसूल करण्यात येईल. तथापि फेरलिलावात पूर्वीच्या किंमतीपेक्षा अधिक(जादा) किंमत आल्यास त्यावर पूर्वीच्या लिलावधारकास कोणताही हक्क राहणार नाही.

९) लिलावधारक, त्यांच्या लिलाव क्षेत्रातील ज्या ठिकाणातून रेती / वाळु काढण्याने धूप होऊ शकेल व त्यामुळे निवासी इमारतींना, घरे अथवा इतर बांधकामे यांना धोका निर्माण होईल अशा ठिकाणातून वाळूचे स्वतः उत्खनन करणार नाही अथवा इतरांना तसे करण्यास परवानगी देणार नाही. अशा प्रकरणी उत्खनन करण्यास प्रतिबंध करणारे जिल्हाधिका-यांचे निर्णय अंतिम असतील.

१०) विहित केलेल्या मर्यादेच्या पलिकडे असलेल्या क्षेत्रातून रेती / वाळूचे उत्खनन करता येणार नाही. तसेच इतर व्यक्तींच्या खाजगी मालकीच्या जमिनीतून, अशा जमिनी लिलावाने देण्यात आलेल्या क्षेत्रात समाविष्ट असल्या तरी रेती/वाळु काढता येणार नाही. तसेच रस्ते/पायवाट म्हणून वापरण्यात येणा-या जमिनीतून रेती/वाळु काढता येणार नाही.

११) जिल्हाधिका-याला खाडी पात्रातील नौकानयन मार्गातील अडथळे दुर करणे तसेच जल-जीवन व जल संपत्तीच्या हिताच्या दृष्टीने खाडी क्षेत्रातील रेती उत्खननासाठी ड्रेझर्सचा वापर करण्यावर उचित बंधने घालता येतील.

१२) भूजल सर्वेक्षण व विकास यंत्रणेच्या ना हरकत दाखल्या शिवाय नदी नाल्यातील वाळुच्या उपशा करीता सक्शन पंपा सारख्या यांत्रिक साधनाचा वापर करता येणार नाही.

१३) कोणत्याही रेल्वेच्या पुलाच्या कोणत्याही बाजूने ६०० मीटर्स (२००० फूट) अंतराच्या आत ड्रेझर्सद्वारे रेतीचे उत्खनन करता येणार नाही. तसेच रस्त्यावरील पुलाच्या कोणत्याही बाजूने १०० मीटर्स पर्यंत रेती/ वाळूचे उत्खनन करता येणार नाही.

१४) वाळूचे / रेतीचे उत्खनन करतांना किंवा ती काढतांना खाजगी मालमत्तेस कोणतीही हानी / नुकसान पोहचल्यास त्याची भरपाई करण्याचे दायित्व लिलावधारकावर राहिल. अशा हानीची/नुकसानीची परिगणना सक्षम अधिका-याकडून करण्यात येईल व त्या बाबतचा त्याचा निर्णय अंतिम राहिल व अशी रक्कम थकीत जमीन महसूलाच्या वसुलीप्रमाणे संबंधीत लिलावधारकाकडून वसूल करण्यात येईल.

१५) लिलावाने दिलेल्या ठेक्याच्या कालावधीत शासनाने तो ठेका रद्द केल्यास किंवा त्याला मंजूर केलेल्या क्षेत्राचे उत्खनन करण्यास किंवा रेती / वाळु काढण्यास बंदी घातल्यास लिलावधारकास शासनावर खटला भरता येणार नाही. परंतु लिलावाची मुदत संपण्यापूर्वी ज्या कालावधीसाठी ठेका रद्द केला जाईल त्या कालावधीसाठी, त्याने ज्या किंमतीला लिलाव घेतला त्या रकमेच्या प्रमाणात त्याला परतावा देण्यात येईल. अशी रक्कम परत करतांना लिलावाची देकाराची रक्कम लिलावाच्या पूर्ण उत्खनन कालावधीवर विभागून त्यानुसार परताव्याच्या रकमेची परिगणना करण्यात येईल.

१६) उत्खनन केलेल्या किंवा काढलेल्या वाळूची / रेतीची साठवणुक, लिलाव ज्या जिल्हाधिका-याने केला असेल त्याच जिल्ह्यात करावी लागेल व त्यासाठी आवश्यक जमीन उपलब्ध करून घेण्याची जबाबदारी लिलाव धारकाची असेल. वाळु/रेती ठेक्याची मुदत संपण्यापूर्वी ज्या वाळु/रेतीचे उत्खनन केलेले आहे त्या वाळुचा / रेतीचा साठा मुदत संपल्यानंतर पाच दिवसात उत्खननाच्या जागेवरून हलविण्यात आला नाही तर तो शासनाच्या मालकीचा होईल व अशा वाळूच्या/रेतीच्या किंमतीबाबत अथवा मालकी बाबत लिलावधारकास अथवा त्यांच्या ठेकेदारास कोणताही हक्क सांगता येणार नाही किंवा त्याबाबत शासनाविरुद्ध दावा करता येणार नाही.

१७) लिलावाने दिलेल्या क्षेत्रातील वाळूच्या/रेतीच्या वाहतुकीसाठी आवश्यक परवाने/पासेस पुस्तके लिलावधारकाला जिल्हाधिकारी कार्यालयाकडून प्रमाणित करून देण्यात येतील असे वैध परवाने/ पासेस धारण करणा-यांनाच वाळु/रेतीची वाहतुक करता येईल. लिलावाने दिलेल्या क्षेत्रातील वाळू/रेतीच्या वाहतुकीसाठी आवश्यक परवाने/पासेस धारण करणा-यांनाच वाळु/रेतीची वाहतुक करता येईल. सदरच्या पासेसवर वाळु वाहतुक करण्याचा दिनांक रबर स्टॅम्पने उमटवावा लागेल. विना प्रमाणित वाहतुक पासने वाहतुक आढळल्यास ती वाहतुक अवैध उत्खनन गृहीत धरून दंडास/फौजदारी कारवाईस पात्र राहिल.

(अ) लिलावधारकाने वाळु घेणा-यास / वाहतुक करणा-यास खालील नमुन्यातील सही शिक्के असलेल्या खनिज वाहतुक परवाना लिलाव क्षेत्रातच पुर्ण भरुन व सही करुन द्यावा अशा परवान्याशिवाय वाळु वाहतुक करणा-या वाहना बाबत रितसर दंडात्मक कार्यवाही करण्यात येईल.

<u>वाळु वाहतुक परवाना</u>	
पुस्तक क्रमांक :-	पावती क्रमांक :-
१) लिलावधारकाचे नाव व पुर्ण पत्ता :-	दिनांक-----वेळ-----
२) लिलावाचे स्थान/गाव/तालुका :- लगतचे गट क्रमांक :- मंजूर परिमाण :-	
३) लिलाव अवधी दि. / /२०१० :-	
४) मंजूरी आदेशाचा क्रमांक व दिनांक :-	
५) ट्रक/वाहन क्रमांक :-	
६) खनिज ज्यांना विकले त्या इसमाचे कंपनीचे नाव व पत्ता :-	
७) लिलाव क्षेत्रातून खनिज निर्गमित केल्याची तारीख व वेळ :-	
८) वाहनचालकाचे /वाळु घेणा-याचे नाव व पत्ता :-	
९) निर्गमित केलेल्या खनिजाचे नाव, वजन/परिमाण वर्गीकरण,बांधकामाची	वाळु ब्रास
१०) वाहनचालकांची / घेणा-याची सही	
शिक्का	लिलावधारक/प्राधिकृत इसमाची सही

(ब) लिलावधारकाने लिलाव क्षेत्रातील वाळु उत्खनन विक्रीचा दैनंदिन हिशोब विहित नमुन्यातील तहसिलदार यांचेकडून सही शिक्के करुन घेतलेल्या नोंदवहीत (खाली दिलेला नमुना (क) घेऊन त्याचा विहित नमुन्यात गोषवारा (खाली दिलेल्या नमुना (ख) मध्ये काढावा व नमुन्यातील मासिक विवरणपत्र (खाली दिलेला नमुना (ग) मधील) जिल्हाधिकारी व तहसिलदार यांना प्रत्येक महिन्याच्या १० तारखेपूर्वी सादर करावे.

(क) दैनंदिन हिशोब नोंदवही

माहे एप्रिल २०१० करिता हिशोब

दिनांक	वाळु विकत घेणा-याचे / वाहतुक करणा-याचे नाव व पत्ता	वाहन क्रमांक	विक्री केलेली / दिलेली वाळु ब्रास	खनिज वाहतुक परवाना क्रमांक	दिवसाअखेर विकलेली / दिलेली वाळु ब्रास
१	२	३	४	५	६

टिप :- प्रत्येक दिवसाच्या अखेरीस एकुण वाळु विक्री/ वाहतुक परिमाण लिहावे.

(ख) दैनंदिन हिशोब वहीचा मासिक गोषवारा

- १) महिन्यात एकुण वाहतुक / विक्री केलेली वाळु -----ब्रास
- २) देण्यात आलेल्या खनिज वाहतुक परवान्याची एकुण संख्या-----पासून -----पर्यंत
- ३) मागील महिन्यातील वाहतुक / विक्री केलेली वाळु -----ब्रास
- ४) अहवालातील महिना अखेर एकुण विक्री / वाहतुक केलेली -----वाळु ब्रास

लिलावधारकाची सही

(ग) मासिक विवरण माहे	करिता
१) लिलावधारकाचे पूर्ण नावं व पत्ता :-	
२) लिलावाचे ठिकाण/ गांव :-	तालुका :-
३) लिलाव मंजूरी आदेश क्रमांक व दिनांक :-	
४) दररोज कामावर असणा-या मजूरांची संख्या पुरुष-	स्त्रिया- एकुण-
५) मजूरीचे दर	पुरुष रुपये- स्त्रिया रुपये -
६) लिलावात मंजूर वाळु साठा	- ब्रास
७) मागील महिना अखेर विक्री/वाहतुक केलेली वाळु-	ब्रास
८) चालू महिन्यात विक्री / वाहतुक केलेली वाळु -	ब्रास
९) अहवालातील महिना अखेर विक्री / वाहतुक केलेली वाळु-	ब्रास
१०) उचल करण्याकरीता शिल्लक वाळु साठा	- ब्रास
लिलावधारकाची सही.	

लिलावधारकाने लिलाव क्षेत्राचे ठिकाणी वाळु वाहतुक / विक्री दैनंदिनी हिशोब नोंदवही, मंजूर लिलाव क्षेत्राचा नकाशा, वाळु विक्री/ वाहतुक करिता दिलेल्या खनिज वाहतुक परवान्याच्या पुस्तकाच्या स्थळप्रती मंजूरी आदेश इत्यादी सर्व कागदपत्रे ठेवावीत. तसेच लिलाव क्षेत्राचे ठिकाणी अन्य व्यक्ती वाळु विक्री, वाहतुक उत्खननाच्या देखरेखीकरिता नेमल्यास त्याचे पूर्ण नावं व पत्ता जिल्हाधिकारी यांना आगावू कळवावे.

(घ) लिलाव क्षेत्रातील गौण खनिजाची संपूर्ण जबाबदारी लिलावधारकाची राहिल.

१८) लिलावधारकास वाळुची/रेतीची वाहतुक करण्यासाठी परवाना द्यावयाचा असल्यास त्याने सहकारी संस्था / संस्थाना प्राधान्य दिले पाहिजे.

१९) सक्षम प्राधिका-याच्या पूर्वपरवानगी शिवाय लिलावधारकास लिलाव ठेका दुस-या कोणाकडेही हस्तांतरित करता येणार नाही किंवा दुस-या कोणालाही चालविण्यास देता येणार नाही किंवा लिलावानंतर भागीदारही घेता येणार नाही.

२०) लिलावधारकाने भूपृष्ठ भाडे, जिल्हा परिषद कर/ पंचायत कर विहित केल्याप्रमाणे संबंधित तहसिल कार्यालयामध्ये तात्काळ जमा करावा लागेल.

२१) लिलावधारकाने त्याला नेमुन दिलेल्या जागेतून उत्खनन केलेल्या वाळुचे / रेतीचे परिमाण व वाळु / रेतीची खरेदी करणा-याचे नावं व पत्ता दर्शविणारे मासिक विवरणपत्र प्रत्येक महिन्याच्या १० तारखेस संबंधित तहसिलदार कार्यालय व जिल्हाधिकारी कार्यालयात सादर करावे लागेल.

२२) लिलावधारकाने त्याला वाटप केलेल्या/मंजूर केलेल्या क्षेत्राच्या सीमा दर्शविणारे खांब उभारावे. तसेच सक्षम प्राधिका-याच्या पूर्व परवानगीने नेमलेल्या त्याच्या उपठेकेदाराचे नावं, पत्ता व जागेचा तपशिल दर्शविणारा फलक योग्य ठिकाणी लावणे आवश्यक आहे.

२३) लिलावाद्वारे विक्री केलेल्या स्थळाचा किंवा रेती / वाळु ठेक्याचा कालावधी लिलाव मंजूर झाल्या तारखेपासून ते ३१ जुलै २०१० पर्यंत किंवा मंजूर परिमाण इतके वाळु / रेती उत्खनन किंवा जिल्हाधिकारी यांचेकडून परवाना रद्द होईपर्यंत या पैकी जे अगोदर होईल तो पर्यंत राहिल. लिलावाने दिलेल्या क्षेत्रातून करारात नमूद केलेल्या कालावधीत, परवानगी दिलेल्या साधनाच्या सहाय्यानेच वाळूचे / रेतीचे उत्खनन करण्याची जबाबदारी लिलावधारकाची राहिल. वाळु स्थळात अपेक्षित साठा नाही, रस्ते उपलब्ध नाहीत, नेमुन दिलेल्या कालावधीत मंजूर वाळु साठ्याची उचल झालेली नाही, वाळु स्थळात पाणी आहे अशा तसेच मानवी वा नैसर्गिक आपत्तीच्या कारणास्तव सदर कालावधी कोणत्याही परिस्थितीत वाढवून दिला जाणार नाही. लिलावाची मुदत ३१/७/२०१० पर्यंत राहिल.

२४) उत्खनन केलेल्या वाळुच्या / रेतीच्या वाहतुकीसाठी अस्तित्वात असलेले रस्तेच लिलावधारकाने वापरावयाचे आहेत. तसेच वाहतुकीसाठी वेगळे रस्ते उपलब्ध करून दिले जाणार नाहीत. तसेच वाहतुकीसाठी नवीन रस्ता मिळविण्याची जबाबदारी लिलावधारकाची राहिल. रस्ते उपलब्ध नाहीत किंवा वाहतुकीसाठी बंद आहेत या कारणास्तव कोणत्याही परिस्थितीत रेती / वाळु उत्खननाचा कालावधी वाढवून दिला जाणार नाही अथवा रेती / वाळुघाट बदलून दिला जाणार नाही.

२५) नदीपात्रातून / नाल्यातून अथवा त्याला रेती / वाळू उत्खनन करण्यासाठी ज्या क्षेत्राचे वाटप केले असेल त्या क्षेत्रातून रेती / वाळु उत्खनन करतांना नैसर्गिक संपत्तीस व पर्यावरणास धोका होणार नाही याची सर्व खबरदारी लिलावधारकाने घ्यावयाची आहे.

२६) रेतीचे/वाळुचे नदीपात्रातून/नाल्यातून भूजल सर्वेक्षण व विकास यंत्रणेने सर्वेक्षणानंतर विहित केलेल्या खोलीपेक्षा/मंजूर आदेशात नमूद केलेल्या खोलीपेक्षा जास्त खोल उत्खनन करता येणार नाही. उत्खनन समपातळीवरच करण्यात यावे. मंजूर खोलीपेक्षा जास्त खोल खडडे खणण्यात येऊ नये. तसेच नदीपात्र/नाला यांचे

पात्र बदलून अथवा त्यांना हानी पोहोचवून पर्यावरणाचे नुकसान होणार नाही याचीही खबरदारी लिलावधारकाने घ्यावयाची आहे.

२७) लिलावधारकाने गावंक-यांच्या निस्तार हक्कांस बाधा पोहोचविता कामा नये.

२८) रेती / वाळु उत्खनन करतांना अथवा हलवितांना अपघात झाल्यास लिलावधारकाने अपघाताची माहिती तात्काळ जवळच्या पोलीस ठाण्यात तसेच तहसिलदारास द्यावी.

२९) लिलावधारकाने रेतीच्या / वाळुच्या वाहतुकीसाठी सक्षम प्राधिका-यांनी प्रमाणित केलेले वाहतुक पास वाळु / रेतीची वाहतुक करणा-या प्रत्येक वाहनासोबत दरवेळी देणे आवश्यक आहे. लिलावधारकाने त्याच्या लिलाव स्थळातील रेती / वाळुची वाहतुक करणा-या वाहनांस त्याच्या वहन क्षमते इतक्याच परिमाणाचा वाहतुक पास द्यावा. कोणतेही वाहन त्यापेक्षा अधिक परिमाणाची रेती / वाळु वाहन नेत असल्याचे आढळून आल्यास त्या वाहनातील संपुर्ण गौणखनिज अवैध आहे असे समजून त्यावर नियमानुसार कार्यवाही करण्यात येईल. त्याचप्रमाणे लिलावधारकाने रेती / वाळुचे केलेले उत्खनन, विक्री व वाहतुक केलेल्या रेती बाबतची दैनंदिन हिशोब नोंदवही ठेवणे आवश्यक आहे. ही नोंदवही व इतर हिशोब कागदपत्रे खनिकर्म अधिकारी, खनिकर्म निरीक्षक, महसुल अधिकारी तसेच जिल्हाधिकारी व भूविज्ञान व खनिकर्म संचालनालयातील निरीक्षण करणा-या अधिका-यांसाठी उत्खननाच्या जागेवर उपलब्ध करून द्यावीत.

३०) लिलावधारकाने त्याने दिलेल्या करारनाम्यातील कुठल्याही अटीचा भंग केल्यास सक्षम प्राधिका-यास लिलाव रद्द करण्याचे अधिकार असतील. त्याच प्रमाणे करारनाम्यातील अटीचा भंग केल्यास संक्षम प्राधिका-यास लिलाव रद्द करण्या व्यतिरिक्त योग्य ती दंडात्मक कारवाई करण्याचा अथवा दंड करण्याचा अधिकार असेल.

३१) रेतीचे / वाळुचे उत्खनन व वाहतुक सुर्योदयापासुन ते सुर्यास्तापर्यंतच करता येईल.

३२) लिलावधारकाने रेती / वाळुचे केलेले उत्खनन, विक्रीचे व वाहतुकीच्या संबंधातील सर्व हिशोब व कागदपत्रे, लिलावाने / भाडेपट्टयाने दिलेल्या जागेवर ठेवली पाहिजे आणि सदरहु हिशोब व कागदपत्रे संबंधित महसुल अधिकारी, जिल्हा खनिकर्म अधिकारी तसेच भूविज्ञान व खनिकर्म संचालनालय, महाराष्ट्र राज्य, नागपूर यांच्या अधिपत्याखालील अधिका-यांच्या निरीक्षणाकरिता जागेवर उपलब्ध करून द्यावीत.

३३) लिलावधारकाने करारनामा करतेवेळी लिलावाच्या अटी व शर्तीचे यथोचित पालनार्थ रक्कम रु.५०००/- (रुपये पाच हजार फक्त) प्रमाणे राष्ट्रीय बचत प्रमाणपत्र अनामत रक्कम म्हणुन सक्षम प्राधिका-याकडे ठेवणे आवश्यक आहे. ही रक्कम लिलावधारकाने लिलावाचे मुदतीत सर्व अटी व शर्तीचे योग्यरित्या पालन केल्यास, लिलावाची मुदत संपल्यानंतर अनामत रक्कम परत करण्यात येईल.

३४) लिलावधारकाने नियमात नमुद केल्याप्रमाणे अटी व शर्तीचे तसेच गौण खनिज उत्खनन नियमातील तरतूदीनुसार असलेले नियम (संबंधित विभागास लागू असलेले नियम) आणि तसेच महाराष्ट्र जमीन महसुल अधिनियमातील तरतूदीनुसार लागू असलेल्या नियमाचे पालन करणे बंधनकारक राहिल. त्याचप्रमाणे लिलावधारकाने रेतीचा/ वाळुचा पुर्ण उपयोग गौण खनिज म्हणुनच केला पाहिजे.

३५) रेतीचे/वाळुचे उत्खनन करतेवेळी जर काही प्रमुख खनिज आढळून आल्यास लिलावधारकाने/ ठेकेदाराने सक्षम प्राधिका-यास सात दिवसात कळविले पाहिजे.

३६) खाडी पात्रात ड्रेझरद्वारे रेती उत्खनन करणा-या ड्रेझरधारकाने प्रत्येक ड्रेझरकरीता पर्यावरण विषयक ना हरकत प्रमाणपत्र घेणे तसेच पर्यावरण विषयक व तटीय विनियमन नियमाच्या तरतूदींचे पालन करणे बंधनकारक आहे.

३७) कोल्हापुर पध्दतीचे बंधारे असलेल्या ठिकाणी पाटबंधारे विभाग/सक्षम प्राधिका-याने निश्चित केलेल्या अंतराच्या मर्यादेचे बंधन पाळणे आवश्यक असेल.

३८) सार्वजनिक पाणवठा/पाणी पुरवठा व्यवस्था असलेल्या ठिकाणापासुन १०० मिटर अथवाभूजल सर्वेक्षण व विकास यंत्रणा निश्चित करेल तेवढ्या अंतरापलिकडे उत्खनन करणे आवश्यक आहे.

३९) वाळुची वाहतुक करतांना वाहनातील वाळु प्लास्टीक पेपरने आच्छादित करुनच वाळुची वाहतुक करणे बंधनकारक आहे.

४०) शासन पत्र, महसुल व वनविभाग, क्रमांक गौखनि/१०/२००१/प्र.क्र.२४/ख, दिनांक २८ ऑक्टोबर २००२ तसेच शासन परिपत्रक, महसुल व वनविभाग क्रमांक गौखनि/१०/२००१/प्र.क्र.२४/ख, दिनांक २९ नोव्हेंबर २००२ याद्वारे देण्यात आलेले आदेश या शासन निर्णयामुळे संपुष्टात येत आहेत.

स्वाक्षरीत/-
जिल्हाधिकारी जळगांव करिता